

॥ బ్రహ్మ కృత విష్ణుస్తోత్రమ్ ॥

కారణం కారణస్యాపి తస్య కారణకారణమ్ ।

తత్కారణానాం హేతుం తం ప్రణతాః స్మ పరేశ్వరమ్ ॥ 1 ॥

భోక్తారం భోగ్యభూతం చ స్రష్టారం స్రజ్యమేవ చ ।

కార్యకర్తృస్వరూపం తం ప్రణతాః స్మ పరం పదమ్ ॥ 2 ॥

విశుద్ధబోధవన్నిత్యమజమక్షయమవ్యయమ్ ।

అవ్యక్తమవికారం యత్తద్విష్ణోః పరమం పదమ్ ॥ 3 ॥

న స్థూలం న చ సూక్ష్మం యన్న విశేషణగోచరమ్ ।

తత్పదం పరమం విష్ణోః ప్రణమామః సదా మలమ్ ॥ 4 ॥

యస్యాయుతాయుతాంశాంశే విశ్వశక్తిరియం స్థితా ।

పరబ్రహ్మస్వరూపం యత్ప్రణమామస్తమవ్యయమ్ ॥ 5 ॥

యద్యోగినః సదోద్యుక్తాః పుణ్యసాపక్షయేఽక్షయమ్ ।

పశ్యన్తి ప్రణవే చిన్త్యం తద్విష్ణోః పరమం పదమ్ ॥ 6 ॥

యన్న దేవా న మునయో న చాహం న చ శంకరః ।

జానన్తి పరమేశస్య తద్విష్ణోః పరమం పదమ్ ॥ 7 ॥

శక్తయో యస్య దేవస్య బ్రహ్మవిష్ణుశివాత్మికాః ।

భవన్త్యభూతపూర్వస్య తద్విష్ణోః పరమం పదమ్ ॥ 8 ॥

సర్వేశ సర్వభూతాత్మన్ సర్వ సర్వాశ్రయాచ్యుత ।

ప్రసీద విష్ణో భక్తానాం వ్రజ నో దృష్టిగోచరమ్ ॥ 9 ॥

॥ ఇతి బ్రహ్మకృత విష్ణుస్తోత్రమ్ ॥

అథ లక్ష్మీ హృదయస్తోత్రమ్

వసుంధరే శ్రీవసుదే వసుదోగ్ధి కృపామయి ।

త్వత్కుక్షితసర్వస్వం శీఘ్రం మే సంప్రదర్శయ ॥ 39 ॥

విష్ణుప్రియే రత్నగర్భే సమస్తఫలదే శివే ।

త్వద్గర్భగతహేమాదీన్ సంప్రదర్శయ దర్శయ ॥ 40 ॥

రసాతలగతే లక్ష్మీ శీఘ్రమాగచ్ఛ మే పురః ।
న జానే పరమం రూపం మాతర్మే సంప్రదర్శయ ॥ 41 ॥

ఆవిర్భవమనోవేగాత్ శీఘ్రమాగచ్ఛ మే పురః ।
మా వత్స ఖైరిహేత్యుక్త్యా కామం గౌరివ రక్షమామ్ ॥ 42 ॥

దేవి శీఘ్రం మమాగచ్ఛ ధరణీగర్భసంస్థితే ।
మాతస్త్వద్భృత్యభ్యత్యోఽహం మృగయే త్వాం కుతూహలాత్ ॥ 43 ॥

ఉత్తిష్ట జాగృహి మయి సముత్తిష్ట సుజాగృహి ।
అక్షయాన్ హేమకలశాన్ సువర్ణేన సుపూరితాన్ ॥ 44 ॥

నిక్షేపాన్మే సమాకృష్య సముద్భుత్య మమాగ్రతః ।
సమున్నతాననా భూత్వా సమాధేహి ధరాంతరాత్ ॥ 45 ॥

మత్సన్నిధిం సమాగచ్ఛ మదాహితకృపారసా ।
ప్రసీద శ్రేయసాం దోగ్ధి లక్ష్మీర్మే నయనాగ్రతః ॥ 46 ॥

అత్రోపవిశ లక్ష్మీత్వం స్థిరా భవ హిరణ్మయి ।
సుస్థిరా భవ సంప్రీత్యా ప్రసన్నా వరదా భవ ॥ 47 ॥

అనీతాంస్తు త్వయా దేవి నిధీన్వై సంప్రదర్శయ ।
అద్య క్షణేన సహసా దత్త్వా సంరక్ష మాం సదా ॥ 48 ॥

మయి తిష్ఠ తథా నిత్యం యథేంద్రాదిసు తిష్ఠసి ।
అభయం కురు మే దేవి మహాలక్ష్మీ నమోఽస్తు తే ॥ 49 ॥

సమాగచ్ఛ మహాలక్ష్మీ శుద్ధజాంబూనదస్థితే ।
ప్రసీద పురతః స్థిత్యా ప్రణతం మాం విలోకయ ॥ 50 ॥

లక్ష్మీర్భువం గతా భాసి యత్ర యత్ర హిరణ్మయి ।
తత్ర తత్ర స్థితా త్వం మే తవ రూపం ప్రదర్శయ ॥ 51 ॥

క్రీడసే బహుథా భూమౌ పరిపూర్ణా కృపామయి ।
మమ మూర్ధని తే హస్తమవిలంబితమర్పయ ॥ 52 ॥

ఫలద్భాగ్యోదయే లక్ష్మీః సమస్తపురవాసినీ ।
ప్రసీద మే మహాలక్ష్మీః పరిపూర్ణమనోరథే ॥ 53 ॥

అయోధ్యాదిషు సర్వేషు నగరేషు సమాశ్రితే ।

విభవైర్వివిధైర్వ్యక్తే సమాగచ్ఛ బలాన్వితే ॥ 54 ॥

ఇతి శ్రీ లక్ష్మీహృదయస్తోత్రే షోడశశ్లోకాః

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ :
కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

